

፩ ሰንበት ዘፍልሰታ

ንግባት: ኤፈ. 4: 17-24 1ጴጥ 4:1-6
ግ.ሐ. 26: 1-24 ዮሐ 6:1-15
መዝሙር: ዮም ንወድሳ ለማርያም . . .
ሰብከት: እምነ ጽዮን ይብል ሰብኸ. . .

ወርሒ ነሐስ ብፍሉይ ግማርያም ዝተዋህበ ወርሒ እዩ። ብፍሉይ ከኣ ማርያም ምድራዊ ሕይወታ ወዲኦ ናብ ሰማይ ዘፈለሰትሉ ክንዝክር እሞ ዘኪርና ኣብነታ ተኸቲልና ክንጉግዝ ንሕና እውን ጉዕዞ ሕይወትና ናብ ሰማይ ዝመመተ ገርና ክንጉዕዝ ዝሕግዝ ፍሉይ ጊዜ።

ኣብዚ እዋን ፍልሰታ ብፍሉይ ክነስተንትና ከም መበገሲ ክንጥቀመሉ ምስ ክርስቶስ ዘሎና ርክብ ኣብ ወንጌል ዮሐንስ ምዕራፍ 6 ክነስተንትን። ዮሐ ምዕራፍ 6 ኢየሱስ እንገራ ሕይወት ምጳኑ ይገልጽ። ካብዚ እንገራ ዝሳተፍ ዘለዓለማዊ ሕይወት ክረክብ እዩ።

ዮሐንስ ከም ማርቆስ ወንጌላዊ ዝብሎ ኢየሱስ ኣብ ማዕዶ ቀላይ ገሊላ ምስ ተሳገረ ብዙሕ ህዝቢ ከም ዝሰዓቦ ይነግረና። ህዝቢ ንኢየሱስ ክርእዩ 12 ኪሜ ኣቋሪጾም ቀዲሞም ጸኒሖም፤ ዮሐንስ ምክንያት ክገልጽ ከሎ ንሱ ዝገብሮ ዝነበረ ምልክታትን ተኣምራታትን ኣብ ልዕሊ ንሕሙማት ርእዮም እዮም ይብሉና።

እዚ ኸኣ ዓሚቕ ጠመትን ሃረርታን ኣብ ሕይወቶም ዝምነይዎ ምልክትን ምሕረትን ዘርኢ እዩ። ካልእ ምክንያት እውን ምናልባት ቦቲ ዝርእይዎ ተኣምራታትን ዝሰምዕዎ ወረን ተላዲሎም ዝመጹ ክኾኑ ይክኣል። እቲ ኾይኑ እቲ ንኢየሱስ ክርእዩ ክሰምዑ መጸኦም።

ኢየሱስ ናብ እምባ ደዩበ ይብሉና፤ እምባ ኣብ ቅዱስ መጽሓፍ ህላዌ ኣምላኽ ዘዘኻኽር እዩ። ኣብ እምባ ምስደዩበ ንኣርድእቱ ምስኡ ከም መተዓይይቱ ወሲድዎም። ነቲ ንሱ ዝጀመሮ ጉዕዞ ቀጸልቱ ስለዝኾኑ ምስኡ ወሲድዎም። ኣብ ጎሶ እስራኤላውያን ሕጊ ኣምላኽ ተቐቢሎም፤ ኢየሱስ ኣብ ጎሶ ንሱ እቲ ሕይወት ዝህብ እንጌረ ምኻኑ ገሊጹ።

ፍሊጶስ ብዙሕ ህዝቢ እሞ ኣብ ጸምጸም በረኻ ምስ ረኣይ ንኢየሱስ ክሰደም ሓቲትዎ ምክንያቱ ነዚ ኹሉ ዝኸውን መግቢ ዮብልና እናበለ። “ነዚ ኹሉ ዝኸውን መግቢ ካበይ ክንረክብ” እናበለ ስክፍታኡ ገሊጹ፤ ንኢየሱስ መን ምጳኑ ዘንጊዑ። ወላ ክልተ ሚእቲ ዲናሪ እውን ኣይኣክሎምን (ሓደ ዲናር ዕለታዊ ውዕለት እዩ ቦቲ ግዜ)፤ እዚ ናይ ፍሊጶስ ሕቶ ምስቲ ናይ ኤልያስ ነብይ ብ20 ቅጫ ን200 ክምግብ ዝተሓተ ይመሳሰል (2 ዘነገሰት 4: 42-44)፤ ከመይ ገረ በዚ 20 ቅጫ 200 ሰበት ክምግብ እናበለ ንእግዚአብሔር ይሓቶ። “ክበልዕዎ ነቶም ሕዝቢ ሃሶም” ዝብል መልሲ ተዋህቦ። ሃሱ ክውሃበኩም ከኣ እዩ።

እንድርያስ ከም ፍታሕ ኢሉ ኣብዚ ሓደ ቆልዓ ምስ ሓምሽተ ቅጫን ክልተ ዓሳን ኣሎ እንተኾነ ነዚ ኩሉ ሕዝቢ እሞ ኣበይ ክበጽሖ እናበለ ተዛረበ። ኢየሱስ ነቲ ቅጫን ዓሳን ናባይ ኣምጽእዎ በሎም። ኣብዚ ክንሓስቦ ዘሎና ኢየሱስ ነቲ ሕዝቢ ካብ ባዶ ተበጊሱ ኣይመገቦምን ካብቲ ዝነበረ ኣበርኪቱ መገቦም። ኢየሱስ ነዚ ተኣምረት ዝገበሮ እቲ ቆልዓ ስለዝተሓባበረ ምስቶም ኩሎም ኣብኡ ዝነበሩ ዝፈልጦምን ካልኦትን ክማቐል ፍቓደኛ ስለዝኾነን እዩ።

ገለ ነዚ ከስተንትኑ ከለው ናይ እቲ ቆልዓ ሕያውነት ነዚ ተአምራት ከምዝኸውን ገርዖ ይብሉ። ሰባት ካብ ርእሶም ወጹኦም ንኻልኦት ክሕግዙ ዝሕግዙ ኣብነት። ኣብ ርእሶና ተመሊሰና ንርእ ክሳብ ክንደይ ኣብ ገንዘብና ጥሪትና ጥራሕ ዝዘምበልና ኢና። እግዚአብሔር በቲ ምሳና ዘሎ ውሑድ ነገራት ሕይወት ብዙሓት ከሕዊ ይኽእል። ኣብ ዓለም ሰባት ብጥመት ይሞቱ ኣለው እዚ መግቢ ተሳኢኑ ኣይኮነን እንታይ ድኣ ማእከላይ ዕደላ ስለ ዝተሳእነ እዩ።

መግቢ ኩሉ ግዜ ኣሎ እቲ ጸጊሙ ዘሎ እቲ ድለት ናይ ምሃብን ነቶም ዘይብሎም ከፍርዩ ክትሕግዝ ዘይምድላይን እዩ። ካብ ዘሎካ ምሃብ።

እዚ እነዕርጎ ዘሎና መስዋዕቲ ቅዱስ ቊርባን፣ናይ ምሃብ፣ናይ ምፍቓር፣ናይ ምክፋል ምልክት እዩ። እዚ ብኹልና ዝቐረበ እንገራ ኣብቲ ቡራኬ ይቐደስ፣ ተቐሪሱ ኸኣ ንኹልና ይዕደል። ቅዱስ ቊርባን በዚ መንፈስ ክነቕርቦ ኽሎና ጥራሕ እዩ ኣባና ዝሰርሕ። ኩልና ብግዕሪ ኣብ ሓደ መኣዲ ተሳተፍቲ ክንከውን ከሎና ሸው ኣብ መንጎና ጽጉም ኣይክህሉን እዩ።

ኣብ ማቲ፣ ሉቃስ፣ ማር፣ ነቲ እንገራ ዓሳን ንህዝቢ ዝዓደሉ ሓዋርያት እዮም። እዚ ኸኣ ምልክት ክገብርዎ ዘልኦም ኣብ መጻኢ እዩ። ናይ ዝመጽእ ትልእኮኦም ምልክት እዩ። ኣብ ወንጌል ዮሐንስ ግን ኢየሱስ ባዕሉ ንህዝቢ ይዕድሎም። ዮሐንስ ኣሰዓቡ ኢየሱስ ሕያው እንጌራ ንዓለም ሕይወት ዝህብ ከምዝኾነ ይገልጽ ወልእኳ መንጎኛታት ይሃልዉ ኩሉ ግዜ እንቕበሎ ኢየሱስ ብቃሉን ብሥጋኡ ወደሙ ዝመጸና ንሱ ባዕሉ እዩ። ዮሐንስ ናይ ኩሉ ምምጋብ ምንጨ መንፈሳዊ ይኹን ግዙፋዊ ኢየሱስ ምዃኑ ክገልጽ ኢሎ እዩ።

ሕዝቢ ነቲ ኩሉ ምስረኣዩ ተገሪሞም እዚ ብሓቂ ነቢይ እዩ፣ እዚ እቲ እንጽበዮ መስሕ እዩ እናበሉ ተገሪሞም። ስለዚ ንጉሶም ክገብርዎ ደልዮም። እዚ ምቹእ ኩነታት ነቲ ንጉሶም ክኸተሉ ፈጠርሎም ነፋ እንተኾነ ንሶም ብግጉይ መገዲ ተረዲኦም።

እቲ ሓቀኛ መልእኽቲ ኢየሱስ ምንጨ ናይ ኩሉ ሓቀኛ መግቢ ሕይወትና ምዃኑ ዝገልጽ እዩ። ነዚ ምንጨ ኹሉ መግቢ ዝኾነ ክንካፍል እንተ ደለና ንኣኡ ክንሰምጥ ኣሎና። ብምሉእ ምስኡ ክንወሃድ ክንሰናዶ ኣብቲ ምስጢረ ፋሲካ ዝኾነ ሕይወቱ ክንኣቱ ይግባእ። ኣብቲ ምእንቲ ካልኦት ዝሃቦ ሕይወቱ፣ ሰቓዩ፣ ሞቱ፣ ክንኣቱ ይግባእ። በዚ ርድኢት ክንሰዕቦ ኸሎና ሸው ንጉሰና እዩ።

ንሕና ብኣምላኽ ንምግብ ከምዘሎና ከመይ ገርና ክንፈልጦ ንኽእል። ነዚ ካብ መልእኽቲ ጳውሎስ ናብ ሰብ ኤፈሶን ክንርእዮ ንኽእል። “ነቲ ዝተጸዋዕክምሉ ጸዋዓ ብቑዓት ኪንኩም ክትንብሩ እልምነልኩም ኣሎኹ” ይብል። እዚ ብኽልተ ነገር ክኸውን ይኽእል።

1. ቀጻሊ ሓገዝን ፍቕርን ብምግባር ማለት ንርእስኻ ኢሚንቲ ብምቕጻር፣ ሕያዋይ፣ ብኹሉ ዕጉስ ብምዃን፣

2. ነፍሲ ወከፍ ብዝክኣሎ ንሓድነትን ሰላምን ብምሉእ ልቢ ብምስራሕ። ንሕና ካብዝን ካብትን ዝተኣከቡ ግለሰባት ኣይኮናን፣ ንሕና ሓደ ሰውነት ዝኾነ ሰውነት ክርስቶስ እንሓንጽ ኢና። ሓደ ህዝቢ ኢና። ማሕበርና ብፍቕርን ኣብናይ ኣድሕድ ተገዳስነት ዝተመስረተ ክኸውን ይግባእ። ቅዱስ ቊርባን ናይ እዚ ሰውነት ምላክት እዩ።

- ንኹልና ዝጠምርን ብሓደ ዝገብርን ሓደ መንፈስ ኣሎ፣
- ሓደ ተስፋ ጽኑዕ ተስፋ ናይ ኣምላኽ መንግስቲ ኣብ ኹሉ ዘፍለጥ እሞ ብኣኡ ኸኣ ሓጎስና ዘረጋገጽ እዩ።

- ሓንቲ እምነት ብኣኡ ኣቢልና ናብቲ ርእሲ ኹሉ ዝኾነ ኣምላኽ እምነትናን ፍቕርናን እንገልጽሉ። በዚ ፍቕሪ ኣቢልና ኣብ ነነድኡናና ዘሎና ተገዳስነትን ሓልዮትን እንገልጽሉ።
- ሓደ ጎይታ ንኣኡ እንክተሎ መንገዲ ዝሕብር።
- ሓንቲ ጥምቀት ብኣኡ ኣቢልና ኩሉ እንረክብሉ፤ ዓለትና ብዘየገድስ ኩልና ብኣኡ ኣሕዋት እንኾነሉ ኣብ ትሕቲ ሕቅፊ ሓድ እንኾነሉ፤ ሓደ ሰድራ እንኾነሉ።

ሓድነትና ብናትና ጸዕሪ ጥራሕ ክብጻሕ ኣይክኣልን እዩ። ናይ ሕይወት እንጌራ ዝኾነ ጎይታናን መድሓኒናን ክርስቶስ ሓገዝ የድልዩና። ንሱ ብዝተፈላለዩ መንገዲ ክምግብና ፍቓደኛ እዩ። ኩሉ ጊዜ ኸኣ መንገድታቱ እናሓበረና እዩ።

አባ ንጉሠ ፍሥሓ